



Sommarju tal-Attivitajiet ta' Konsultazzjoni Pubblika

dwar

l-Evalwazzjoni tad-Direttiva tal-
Kunsill 91/271/KEE tal-21 ta' Mejju 1991 dwar it-
trattament ta' l-ilma urban mormi

{SEC(2019) 448 final} - {SWD(2019) 701 final}



Konsultazzjoni mal-partijiet ikkonċernati

1. Introduzzjoni

L-objettiv tal-konsultazzjonijiet kien li tingabar aktar evidenza biex tissostanzja l-analizi ta' rilevanza, ta' effikaċja, ta' effiċjenza, ta' koerenza u tal-valur miżjud tal-UE kif mitlub mil-Linji Gwida dwar Regolamentazzjoni Ahjar għall-Kontrolli tal-Idoneità u għall-Evalwazzjonijiet. L-attivitajiet kienu kkoordinati mal-[Kontroll tal-Idoneità tad-Direttivi dwar l-Ilma](#). L-approċċ tal-konsultazzjoni gie stabbilit fid-dokument [Strateġija għall-konsultazzjoni](#) li gie ppubblikat f'Mejju 2018.

2. Gruppi ta' partijiet ikkonċernati koperti mill-attivitajiet ta' konsultazzjoni

- Awtoritajiet tal-Istati Membri (awtoritajiet nazzjonali, reġjonali u lokali);
- Operaturi pubbliċi u privati tal-ilma mormi, jew assoċjazzjonijiet li jirrapprezentaw l-esperti;
- Negozji/assoċjazzjonijiet tan-negozji kkonċernati mid-Direttiva;
- Ċittadini;
- Istituzzjonijiet tal-UE;
- Akkademiċi/riċerkaturi u trade unions;
- Organizzazzjonijiet internazzjonali;
- Organizzazzjonijiet Mhux Governattivi u inizjattivi taċ-ċittadini.

Dawn il-partijiet ikkonċernati ġew ikkonsultati f'ambjenti differenti u kollha pprovdew kontribut siewi.

3. Attivitajiet ta' konsultazzjoni f'ordni kronoloġika

- Mekkaniżmu ta' feedback dwar il-pjan direzzjonali tal-Evalwazzjoni tal-UWWTD,
- Intervisti ta' identifikazzjoni tal-kwistjonijiet ewlenin,
- Konsultazzjoni pubblika,
- Workshops tematiċi tal-esperti,
- Konferenza tal-partijiet ikkonċernati,
- Konsultazzjoni bil-miktub mal-esperti tal-Istati Membri dwar aspetti ta' mudellar.

Feedback dwar il-Pjan Direzzjonali tal-Evalwazzjoni

Il-[pjan direzzjonali](#) tal-Evalwazzjoni gie ppubblikat f'Ottubru 2017, fl-istess hin bħall-pjan direzzjonali għall-Kontroll tal-Idoneità tad-direttivi dwar l-Ilma. Iz-żewġ pjanijiet direzzjonali kienu soġġetti għal mekkaniżmu ta' feedback. Minbarra tliet kontribuzzjonijiet anonimi u twegiba wahda minghand ċittadin, tmien NGOs, erba' organizzazzjonijiet tar-riċerka, assoċjazzjoni wahda tas-servizzi pubbliċi, għaxar rappreżentanti mill-industrija tal-ilma u awtorità kompetenti wahda pprovdew feedback matul il-perjodu ta' konsultazzjoni.

Temi enfasizzati bħala importanti kienu jinkludu:

- Immaniġġjar tal-ilma tal-maltemp;
- Sustanzi niġġiesa ta' thassib emergenti;
- Il-htiega għal investimenti sostenibbli fit-tul u l-applikazzjoni tal-prinċipju ta' min inigges iħallas;
- Valutazzjoni tar-rabtiet mad-Direttiva Qafas dwar l-Ilma u mad-Direttiva dwar il-Ħama tad-Dranaġġ;
- Ir-rabtiet mal-SDGs, b'mod partikolari l-SDG 6.

Dan il-feedback ikkontribwixxa għall-iżvilupp tat-Termini ta' Referenza għall-Istudju ta' Sostenn u għall-iżvilupp tal-kwistjonijiet ewlenin.

Intervisti dwar kwistjonijiet ewlenin

Fil-faзи inizjali tal-Evalwazzjoni, saru intervisti ta' identifikazzjoni ma' esperti mill-assoċjazzjonijiet tal-industrija, ma' NGO dwar l-ambjent u d-drittijiet tal-bniedem, u ma' assoċjazzjoni tat-teknoloġija tal-ilma. Dawn l-intervisti fasslu l-kwistjonijiet ewlenin u pprovdew indikazzjonijiet dwar id-*data* disponibbli.

Kien hemm qbil immedjat u prominenti dwar il-fajd tal-ilma tal-maltemp (SWO), dwar is-sustanzi niġġiesa ta' thassib emergenti, dwar is-sistemi individwali u sistemi xierqa oħra (IAS) u dwar l-effiċjenza enerġetika. Il-feedback li wasal dwar il-kwistjonijiet ewlenin tal-monitoraġġ u d-dimensjonar tal-impjanti kien wiehed imhallat. Dawn inżammu bhala kwistjonijiet ewlenin peress li anke l-ECA kienet identifikathom bhala temi importanti.

Inġenerali l-esperti qablu li l-UWWTD kienet kruċjali sabiex jiġi żgurat it-twaqqif tal-infrastruttura tal-għir u tat-trattament. Kien hemm ukoll qbil qawwi dwar iċ-ċarezza u s-semplifiċità tad-Direttiva. Għe enfasizzat li l-investment mehtieg għall-implimentazzjoni huwa wiehed għoli u xi kultant fattur li jxekkel l-implimentazzjoni. Madankollu, kien hemm anke qbil dwar il-fatt li l-benefiċċji jegħlbu l-kostijiet.

Konsultazzjoni pubblika

Il-[konsultazzjoni pubblika](#) tnediet online f'Lulju 2018. Il-kwestjonarju għe ppubblikat fit-23 lingwa uffiċjali kollha tal-UE fuq is-sit web tal-Kummissjoni għall-konsultazzjoni u baqa' miftuh għal 14-il ġimgħa. Kien maqsum f'parti ġenerali u parti mmirata lejn l-esperti li kienet strutturata skont il-kriterji ta' Evalwazzjoni tal-inizjattiva Regolamentazzjoni Aħjar.

B'kollox waslu 608 tweġibiet (606 permezz tal-portal online u tnejn permezz tal-e-mail minhabba problemi tekniċi). **Peress li l-ebda mistoqsija ma kellha titwieġeb bilfors, l-għadd totali ta' rispondenti jvarja għal kull mistoqsija.** Filwaqt li s-sejbiet ewlenin tat-tweġibiet għall-konsultazzjoni pubblika qed jiġu diskussi hawn, is-sejbiet speċifiċi huma inklużi fit-test prinċipali kollu tal-Evalwazzjoni.

Aktar minn nofs it-tweġibiet ġew minghand ċittadini (57%), u 17% minn operatori privati jew pubbliċi tal-WWTP. Ir-rispondenti li kien għad fadal kienu jirrapprezentaw lill-awtoritajiet pubbliċi, l-NGOs, il-qasam akkademiku, l-industrija, l-assoċjazzjonijiet privati u pubbliċi, u l-istituzzjonijiet tal-UE. F'termini ta' nazjonalitajiet, kważi l-Istati Membri kollha tal-UE kienu rrapprezentati mill-partijiet ikkonċernati minbarra mill-Estonja, il-Latvja, il-Litwanja u l-Ungerija. L-akbar sehem ta' rispondenti kien mill-Ġermanja (22%) u minn Spanja (21%). Għe identifikata kampanja żgħira minn operatori tal-WWTP fi Spanja u l-kummenti tagħhom ikkontribwew għall-analizi prinċipali tal-koerenza interna tad-Direttiva.

Effikaċja

Bhala parti mit-taqsimha tal-kwestjonarju mmirata għall-esperti, il-partijiet ikkonċernati ntalbu jiġġudikaw l-effikaċja tad-Direttiva fir-rigward tad-dispożizzjonijiet ewlenin tagħha. Il-feedback kien iwarja bejn dispożizzjoni u oħra, u wera li l-maġġoranza tad-dispożizzjonijiet huma meqjusin effettivi hafna jew pjuttost effettivi. Skont il-partijiet ikkonċernati l-UWWTD kienet effettiva hafna biex tiżgura l-applikazzjoni korretta tal-IAS jew biex l-Istati Membri jittrattaw l-SWO b'mod adegwat. Minn fost it-tweġibiet kollha, ma spikkat l-ebda xejra f'termini ta' tweġibiet minn kategoriji differenti ta' partijiet ikkonċernati.

Objettivi	Effettiva hafna	Pjuttost effettiva	Pjuttost ineffettiva	Ineffettiva hafna	La effettiva u lanqas	Ma nafx
-----------	-----------------	--------------------	----------------------	-------------------	-----------------------	---------

	ineffettiva					
Il-protezzjoni tal-ambjent mill-effetti negattivi tal-iskariki tal-ilma urban mormi (N=345)	46%	42 %	3 %	1 %	4 %	4 %
Il-protezzjoni tas-saħħa tal-bniedem mill-effetti negattivi tal-iskariki tal-ilma urban mormi (N=343)	31 %	54 %	3 %	1 %	6 %	5 %
Il-ġbir tal-ilma mormi (N=341)	46%	37 %	3 %	1 %	8 %	4 %
L-iżgurar tal-applikazzjoni xierqa tal-IAS (Sistema Individwali jew Sistema Xierqa oħra) (N=332)	7 %	28 %	14 %	5 %	25 %	22 %
L-iżgurar tal-użu xieraq tas-CSO (Fajd tad-Drenaġġ Ikkombinat) (N=337)	6 %	25 %	20 %	7 %	23 %	18 %

Tabella 11 Risposti minn fost il-kategoriji kollha ta' partijiet ikkonċernati dwar l-effikaċja ta' għadd ta' dispożizzjonijiet tad-Direttiva

Effiċjenza

F'termini ta' proporzjonalità tal-kostijiet u tal-benefiċċji, il-partijiet ikkonċernati li kienu familjari ħafna jew kemxejn familjari mad-Direttiva jaqblu ħafna jew jaqblu li l-kostijiet u l-benefiċċji huma proporzjonati, speċjalment fit-tul. Dawn il-partijiet ikkonċernati kienu ġejjin mill-kategoriji kollha.




Figura 42 Opinjonijiet tal-partijiet ikkonċernati dwar il-proporzjonalità tal-kostijiet u tal-benefiċċji.

Globalment, 79% tar-rispondenti kollha qablu jew qablu ħafna li l-kostijiet huma ġġustifikati meta wiehed iqis il-benefiċċji, bil-maġġoranza tar-rispondenti jkunu ċittadini.

Koerenza

Il-valutazzjoni tal-koerenza interna wasslet għal feedback imhallat b'ħafna jaqblu li d-Direttiva hija fil-biċċa l-kbira jew sa ċertu punt internament koerenti (27% u 53%, n=299). Ġie enfasizzat li d-Direttiva fiha limiti divergenti f'dak li għandu x'jaqsam mal-ilma mormi industrijali. Ir-reviżjoni tal-kummenti turi li fil-valutazzjoni tagħhom ħafna partijiet ikkonċernati inkludew aspetti ta' koerenza esterna jew l-insuffiċjenza parzjali tal-UWWTD biex tindirizza htigijiet soċjetali godda. Fir-rigward tal-koerenza esterna, il-partijiet ikkonċernati jqisu li sa ċertu punt l-UWWTD hija koerenti mal-liġijiet l-oħra dwar l-ilma, b'ħafna jindikaw koerenza fil-biċċa l-kbira jew sa ċertu punt mad-WFD (32% u 50%, n=293).

Fir-rigward tal-politiki aktar reċenti dwar l-enerġija u l-klima, il-partijiet ikkonċernati semmew li l-UWWTD ma tintegrax biżżejjed.

Rilevanza

Il-partijiet ikkonċernati vvalutaw ukoll il-kapaċità tal-UWWTD biex tittratta sfidi ġodda u l-partijiet ikkonċernati minn fost il-kategoriji kollha qablu li hemm problemi li d-Direttiva ma tindirizzax għal kollox. Minn kontroverifika li saret mal-familjarità tal-partijiet ikkonċernati mad-Direttiva, hareġ li anke dawk familjari hafna mad-Direttiva ma jemmnu li d-Direttiva hija biżżejjed biex jiġu trattati sfidi ġodda.




Figura 43 Opinjonijiet tal-partijiet ikkonċernati dwar il-kapaċità tal-UWWTD biex tittratta sfidi ġodda skont il-livell ta' familjarità.

Meta ġew mistoqsija liema sfidi mhumiex qed jiġu indirizzati biżżejjed mid-Direttiva, il-korpi kummerċjali u l-operaturi tad-WWTP semmew li ma tittrattax biżżejjed l-irkupru tar-riżorsi, speċjalment il-ħama, u li jeħtieġ li jiġu trattati sustanzi niġġiesa emergenti.

F'termini ta' sustanzi li jistgħu jinstabu fl-ilma mormi u li jistgħu jkunu ta' thassib għall-partijiet ikkonċernati, l-interferenti endokrinali kklassifikaw l-oghla (52% u 19% tar-riżpondenti kollha esprimew thassib kbir u thassib kbir hafna, u dawn kienu ġejjin minn fost il-kategoriji kollha tal-partijiet ikkonċernati (220 ċittadin, 27 operatur, 7 akkademiċi). Sustanzi oħra li ssemew kienu sustanzi farmaċewtiċi u sustanzi niġġiesa industrijali (48% esprimew thassib kbir hafna), pestiċidi (47% esprimew thassib kbir hafna), u mikroplastiki (46% esprimew thassib kbir hafna) (n=608).

Meta ġew mistoqsija min għandu jhallas għat-trattament addizzjonali biex jitnehhew dawn is-sustanzi kien hemm qasma bejn dawk li qalu li min inizjalment inigges għandu jhallas (eż. l-industrija) (40%) u dawk li qalu li zieda fil-kont tal-ilma hija aċċettabbli (25%) (n=608). Filwaqt li 3 biss wiegħbu "Ma nafx", 16% ma tawx twegħiba. Dawk favur li l-industrija thallas kienu fil-biċċa l-kbira tagħhom ċittadini, NGOs u kumpaniji tal-ilma.

Valur miżjud tal-UE

Meta l-partijiet ikkonċernati ġew mistoqsija jekk hemmx il-htieġa li titkompli l-azzjoni dwar l-ilma mormi fil-livell tal-UE, il-maġġoranza qablu bi kbir (63%) jew sa ċertu punt (26%). Il-grupp prinċipali tal-partijiet ikkonċernati favur it-tkomplija tal-intervent fil-livell tal-UE huwa ċ-ċittadini.

Hafna partijiet ikkonċernati jaqblu li r-revoka tal-UWWTD ikollha impatti negattivi (86%, N=307) bi 2% biss jaħsbu li r-revoka jkollha konsegwenzi pożittivi. Il-partijiet ikkonċernati argumentaw li r-revoka jkollha impatt negattiv fuq il-kwalità tal-ilma u fuq is-saħħa tal-bniedem. Barra minn hekk tnaqqas l-inċentivi biex tiġi żviluppata l-infrastruttura meħtieġa għall-harsien tal-ambjent.

Is-sejbiet tal-konsultazzjoni pubblika ġew integrati sostanzjalment fl-analiżi tal-istudju ta' sostenn Evalwattiv u sostnew il-valutazzjoni tal-Kummissjoni.

Waslu wkoll xi dokumenti ta' pozizzjoni:

- **L-Aġenzija Żvediza għall-Harsien tal-Ambjent:** Id-dokument ta' pozizzjoni kompli żied u pprova aktar kjarifiki dwar it-tweġibiet tal-EPA għall-konsultazzjoni pubblika. Bħala nuqqasijiet tal-UWWTD, l-EPA identifikat in-nuqqas ta' flessibilità tagħha biex tadatta għall-kundizzjonijiet lokali u n-nuqqas ta' ambizzjoni tagħha fir-rigward tal-fosforu.
- **L-Assoċjazzjoni Daniza tal-Ambjent u tat-Teknoloġija:** Id-dokument ta' pozizzjoni nnota l-progress li sar fit-teknoloġiji tat-trattament matul l-aħħar deċennji u li l-UWWTD tilfet l-opportunità biex tinkludi aspetti ta' effiċjenza enerġetika, kif ukoll biex tinċentiva l-irkupru u l-użu mill-ġdid tar-riżorsi fl-ilma mormi.
- **EurEau:** Id-dokument ta' pozizzjoni dwar il-mikroinkwinanti u l-mikroplastici fl-ilma mormi spjegaw il-firxa ta' din il-problema u l-isfidi biex dawn jiġu trattati. Barra minn hekk, ġew ippreżentati dokumenti ta' pozizzjoni dwar l-effiċjenza enerġetika, dwar it-terminoloġija tat-trattament fid-Direttiva u l-opinjoni dwar l-opportunitajiet ta' trattament tal-ilma mormi kif ukoll l-isfidi fir-rigward ta' prodotti tal-plastik li jintużaw darba biss.
- **World Green Infrastructure Network (Netwerk Ewropew tal-Infrastruttura Ekoloġika):** id-dokument ta' pozizzjoni pprova għarfen dwar il-mod kif l-infrastruttura ekoloġika tista' tgħin biex jiġi indirizzat il-fajd tal-ilma tal-maltemp. Barra minn hekk, ġie nnotat li mill-adozzjoni tal-UWWTD, fatturi esterni bħat-tibdil fil-klima u z-żieda fis-sustanzi niġġiesa ta' thassib emergenti wasslu għal htigijiet soċjetali godda.
- **Xylem:** Il-fornitur tat-teknoloġija identifika l-infrastruttura li qed teqdiem u n-nuqqas ta' finanzjament suffiċjenti bħala sfidi ewlenin. Ġie ssuġġerit li jkompli jiġi inċentivat l-irkupru tal-kostijiet, u li jiġu kkunsidrati soluzzjonijiet kosteffikaċi godda biex jiġu trattati l-SWOS. Barra minn hekk, ġiet issuġġerita l-promozzjoni tal-irkupru tar-riżorsi u tal-effiċjenza enerġetika.
- **Centre for Water Security and Cooperation (Ċentru għas-Sigurtà u l-Kooperazzjoni fis-Settur tal-Ilma:** Iċ-ċentru pprova feedback dwar it-tensjoni potenzjali bejn l-aċċess għall-ilma u l-irkupru tal-kostijiet, l-isfidi l-godda li ġejjin minhabba t-tibdil fil-klima (eż. avvenimenti estremi tat-temp li jwasslu għal sfidi godda għas-sistemi tad-drenaġġ u għall-WWTPs), u dwar l-abitazzjonijiet mhux konnessi, il-prodotti farmaċewtiċi u l-valur miżjud tal-UE.

Workshops tematiċi tal-esperti¹

L-informazzjoni li ngabret matul il-workshops ikkontribwiet għar-rapport tal-istudju Evalwattiv u għall-Evalwazzjoni. Barra minn hekk, uħud mid-diskussjonijiet fil-workshops għenu biex jiġi kkonfermat l-approċċ ta' mudellar tal-JRC u l-valutazzjoni tal-kostijiet u tal-benefiċċji. Għall-workshops kollha attendew esperti li jirrapprezentaw l-Istati Membri, il-qasam akkademiku, l-assoċjazzjoni tan-negozju/l-industrija, l-NGOs ambjentali kif ukoll il-persunal tal-Kummissjoni.

Workshop dwar sustanzi niġġiesa ta' thassib emergenti flimkien mal-Kontroll tal-Idoneità tad-Direttivi dwar l-Ilma (24 ta' Ottubru)

Objettiv: Valutazzjoni tal-impatt tas-sustanzi niġġiesa ta' thassib emergenti fuq l-ambjent akkwatiku u l-valutazzjoni tal-potenzjal tad-WWTPs sabiex jitnaqqas l-impatt.

¹ Il-minuti u l-prezentazzjoni jistgħu jinstabu fuq CIRCABC.

Sommarju: Is-sustanzi niġġiesa ta' thassib emergenti jkopru firxa wiesgħa ta' sustanzi, u d-WWTPs huma rikonnoxxuti bħala li min-naħa waħda jnaqqsu whud minnhom permezz tat-trattament diġà fis-seħħ u min-naħa l-oħra meqjusa minn uħud bħala l-punt tar-rilaxx fl-ambjent. Għad ma hemmx teknika ta' trattament individwali unika li tista' tiżgura li jitnehhew is-sustanzi niġġiesa kollha ta' thassib emergenti. Fil-każ ta' ċerti sustanzi niġġiesa ta' thassib emergenti l-impatt tagħhom fuq l-ambjent ġie nnotat (eż. id-Diclofenac) filwaqt li għal oħrajn mhux iċċar kif jaġixxu fl-ambjent u x'tip ta' effetti kumulattivi jista' jkollhom ma' sustanzi oħra.

F'xi pajjizi, ittiehdu l-ewwel passi biex jiġu indirizzati s-sustanzi niġġiesa ta' thassib emergenti. Pereżempju, l-Iżvizzera kellha tinstalla r-raba' stadju ta' trattament f'għadd ta' impjanti ta' prijorità.

Workshop dwar il-fajd tal-ilma tal-maltemp u sistemi individwali jew sistemi xierqa oħra (25 ta' Ottubru 2018)

Objettiv: Diskussjoni dwar l-aspetti legali u ambjentali tal-fajd tal-ilma tal-maltemp (b'enfasi qawwija fuq il-fajd tad-drenagg' ikkombinat) u l-IAS. Il-JRC ippreżenta l-abbozz tar-rizultati tal-immudellar tiegħu dwar l-impatti ta' dawn iż-żewġ temi. Il-partijiet ikkonċernati kellhom l-opportunità jiddiskutu u jivvalidaw dan l-approċċ.

Sommarju: Fajd tal-ilma tal-maltemp: Dan huwa kopert biss minn nota f'qiegħ il-paġna fl-UWWTD, li xi parteċipanti hassew li ma kienx biżżejjed. It-terminoloġija tkopri kemm il-fajd f'sistemi kkombinati kif ukoll f'dawk separati. Madankollu, ma hemm l-ebda definizzjoni ta' x'jikkostitwixxi "tifjid", jew "avveniment ta' fajd". L-ewwel kwarta ta' fajd ikun fiha l-"ewwel tisfija" li jista' jkun fiha l-akbar ammont ta' sustanzi niġġiesa. Problema importanti oħra hija l-kontenut tal-ilma urban li jiskula, li jzid sustanzi niġġiesa addizzjonali mal-ilma mormi meta jidhol fis-sistema tad-drenagg'. L-Istati Membri jużaw approċċi differenti biex jitrattaw il-fajd, inkluż monitoragg', investiment f'sistemi separati tad-drenagg' jew l-użu ta' infrastruttura ekoloġika/soluzzjonijiet ibbażati fuq in-natura, bħal artijiet mistagħdra.

Sistemi individwali u sistemi xierqa oħra: L-IAS jintużaw f'agglomerazzjonijiet < u > f'ekwivalenti ta' popolazzjoni (e.p.) ta' 2 000, iżda l-UWWTD tkopri tal-aħħar biss. L-esperti tal-Istati Membri spjegaw l-oqfsa differenti biex jiġu trattati l-IAS fil-pajjizi tagħhom. Anke meta jkun hemm oqfsa avvanzati stabbiliti, huwa diffiċli li jiġi żgurat il-funzjonament tajjeb u l-immaniġġjar adegwat tal-IAS.

Workshop dwar il-kostijiet u l-benefiċċji (8 ta' Novembru 2018)

Objettiv: F'dan il-workshop ir-rizultati mill-istudju ta' sostenn dwar l-Evalwazzjoni tal-UWWTD tqabblu ma' studji simili li saru mill-Bank Dinji (2018), mill-OECD (li għadhom għaddejjin, flimkien mad-DĠ ENV) u minn [Blue2](#) (li għadhom għaddejjin, ikkummissjonati mid-DĠ ENV).

Sommarju: Il-komunità tal-partijiet ikkonċernati jafu dwar il-funzjonijiet tal-kostijiet li jintużaw għall-valutazzjoni tal-kostijiet relatati mal-UWWTD u jitqiesu bħala pjuttost stabbli għalkemm jehtieġu ammont kbir ta' *data*. Minhabba l-kostijiet li l-UWWTD tinvolvi, fl-Evalwazzjoni ma jistax ma jkunx hemm diskussjoni dwar l-affordabbiltà, l-irkupru tal-kostijiet u l-finanzjament mill-UE. Diskussjonijiet dwar il-benefiċċji wrew preferenza favur l-approċċ tal-kostijiet tal-hsara. B'mod generali, kien hemm qbil qawwi li huwa diffiċli biex wiehed jiġbor, jikkwantifika u jassenja valur monetarju għall-benefiċċji kollha li għabt magħha l-UWWTD. Fl-istudju tiegħu fuq tmien Stati Membri, il-Bank Dinji spjega l-benefiċċji differenti kif kien sar fl-istudju ta' sostenn Evalwattiv, u f'ċerti xenarji d-differenza fl-approċċ tal-istudju tal-Bank Dinji twassal biex il-kostijiet jegħlbu l-benefiċċji.

Konferenza tal-partijiet ikkonċernati

Objettiv: Fis-16 ta' Novembru 2018, saret konferenza tal-partijiet ikkonċernati fil-bini tal-Kumitat tar-Reġjuni li għaliha attendew madwar 90 parteċipant, fosthom rappreżentanti tal-Istati Membri, rappreżentanti tas-servizzi tal-ilma mormi, NGOs, organizzazzjonijiet internazzjonali u akkademiċi. L-objettiv ta' din il-konferenza kien li jiġu kondivizi s-sejbiet preliminari tal-istudju ta' sostenn u l-ewwel riżultati mill-analizi tat-tweġibiet għall-konsultazzjoni pubblika.

Sommarju: B'mod ġenerali l-partijiet ikkonċernati jaraw progress ċar fir-rigward tal-ġbir u tat-trattament tal-ilma mormi fl-UE. Dan il-progress huwa attribwit lill-UWWTD. L-SWOs u l-ittrattar tal-IAS huma problema magħrufa u r-riżultati tal-immudellar tal-JRC juru biċ-ċar l-impatt ambjentali tagħhom. Il-preżentazzjoni mill-esperti tal-Istati Membri kkonfermat il-possibbiltà li l-UWWTD tiġi implimentata f'qasir żmien u li din twassal għal titjib fil-kwalità tal-ilma.

Fir-rigward tal-valutazzjoni tal-benefiċċji, il-partijiet ikkonċernati qablu li l-benefiċċji huma sostanzjali u jegħlbu l-kostijiet. Kien hemm hafna li sostnew li l-UWWTD wasslet għal benefiċċji lil hinn mill-protezzjoni tal-ambjent akkwatiku, kif ukoll għal benefiċċji marbuta mas-saħħa u mal-benesseri. Huwa wkoll fatt magħruf sew li huwa diffiċli li dawn il-benefiċċji jiġu vvalutati.

Il-partijiet ikkonċernati indikaw l-isfidi futuri li ġejjin: il-mikroinkwinanti, l-ilħuq tal-effiċjenza enerġetika, it-tnaqqis tal-impatt tal-fajd u tal-IAS kif ukoll l-ittrattar tal-użu mill-ġdid tal-ilma u tal-hama.

Il-partijiet ikkonċernati ġeneralment ikkonfermaw li l-UWWTD tallinja sew ma' liġijiet oħra u dan huwa importanti biex jintlahqu l-objettivi tad-Direttivi l-oħra. Meta wiehed iqis id-dritt tal-UE b'mod usa', il-partijiet ikkonċernati identifikaw li aktar allinjament mal-politiki dwar l-enerġija u l-klima jista' jkun ta' benefiċċju.

Konsultazzjoni bil-miktub

Ir-rappreżentanti mill-Grupp ta' Esperti dwar l-UWWTD ġew ikkonsultati bil-miktub dwar informazzjoni marbuta ma': 1) L-IAS, 2) L-SWOs u 3) il-kostijiet u l-benefiċċji. B'kollox 20 minn 28 Stat Membru rreaġixxew u vvalidaw l-informazzjoni jew ipprovdew *data* ulterjuri. Din l-informazzjoni ntużat biex tikkontribwixxi għall-immudellar tal-JRC u għall-analizi fl-istudju ta' sostenn Evalwattiv.